



QORTI TAL-APPELL

(KOMPETENZA INFERJURI)

(TRIBUNAL TA' REVIZJONI TAL-AMBJENT U L-IPPJANAR)

S.T.O. PRIM IMHALLEF MARK CHETCUTI

Illum L-Erbgha, 29 ta' Novembru, 2023

Numru 5

Appell Nru. 36/2023

Justin Cassar

vs

L-Awtorita tal-Ippjanar

II-Qorti,

Rat ir-rikors tal-appell ta' Justin Cassar tal-4 ta' Lulju 2023 mid-decizjoni tat-Tribunal ta' Revizjoni tal-Ambjent u l-Ippjanar tal-15 ta' Gunju 2023 li biha t-Tribunal qies l-appell bhala irritu u null billi kien nieqes mir-ragunijiet taht kull intestatura għaliex kien qed isir l-appell skont artikolu 15(b) tal-Kap. 551;

Rat ir-risposta tal-Awtorita li ssottomettiet li l-appell għandu jigi michud u d-decizjoni tat-Tribunal konfermata;

Rat I-atti kollha u semghet lid-difensuri tal-partijiet dwar l-ewwel aggravju tal-appellant;

Rat id-decizjoni tat-Tribunal li tghid hekk:

Ikkunsidra:

Dan l-appell huwa fir-rigward tal-Avviz 282/22 li jghid:

- i. Bdilt l-uzu tas-sit min ghalqa ghall-post fejn qed jinzammu diversi annimali
- ii. Bini ta' kmamar imsaqqfa b'corrugated iron sheeting u li minnhom qed jintuzaw bhala stalel
- iii. Diversi hitan baxxi fejn gie ffurmat parpett fuq in-naha tax-xellug tas-sit
- iv. Tinda kbira tal-hadid u diversi tined ohra mwaqqfa fuq pajpijet tal-hadid
- v. Diversi gaggeg madwar is-sit u gagga ohra fin-nofs bi struttura tal-injam adjacenti
- vi. Instillazzjoni ta' pannelli fotovoltaicci fuq il-kamra ta' magenb il-parapett.

Fl-appell kull ma talab l-appellanti huwa illi dan l-appell jistenna l-ezitu tal-PA 7363/21.

L-Awtorita' rrispondiet fl-ewwel lok billi ddikjarat illi l-appell relativ kien null billi ma kienx fih dak li tghid il-ligi ossia ragunijiet that kull intestatura ghaliex ikun qiegħed isir l-Appell. F'dan il-kuntest l-Awtorita għamlet riferenza għas-sentenza mogħtija minn dan it-Tribunal diversament compost PAB 241/22 fejn l-eccezzjoni giet milquġha.

Dwar il-mertu l-Awtorita' ddikjarat illi l-appellanti naqas milli jindika kwalunkwe aggravju.

L-appellanti nghata l-opportunita mit-Tribunal biex iressaq sottomissjonijiet spjegattivi fejn indika ssegwenti aggravji:

- i. Uzu u strutturi li jipprecedu il 2012
- ii. Applikazzjoni għal sanżjonar qabel ma nhareg l-avviz
- iii. Talba għal sospensjoni tal-avviz
- iv. Il-multa għandha tigi emendata.

L-Awtorita ma rrisponditx għal din is-sottomossjoni u talbet l-sfliz tas-sottomissjonijiet stante li jmorru ben oltre dak dikjarat fl-Appell li fuqu dan it-Tribunal għandu jimxi.

Ikkunsidra

Dwar it-talba għall-isfliz it-Tribunal jiddikjara illi stante li s-sottomissjonijiet sar fuq ordni tat-Tribunal ma kienx il-kaz li dawn jigu sfilzati u għaldaqstant din it-talba hija michuda.

Fir-rigward ta' dawn is-sottomissonijiet magħmula mill-appellanti, it-Tribunal jinnota illi lappell huwa biss ibbazat fuq punt wieħed biss ossia illi dan l-appell jistenna l-ezitu tal-applikazzjoni PA 7363/21 li dwaru hemm pendent PAB 224/22.

Il-bqija tas-sottomissjonijiet ma jinkwadrax ruhhom bhala spjegazzjoni ta' dan izda zieda ta' diversi aggravji ohra illi dan it-Tribunal huwa prekluz milli jistħarreg.

L-Appell isemmi biss kif ingħad illi dan l-appell għandu jistenna l-ezitu tal-PA 7363/21 ai finnijiet tal-artikolu 97 (8). Dan l-artikolu jiispjega:

(8) When an application for development permission has been submitted before the expiry of the period mentioned in sub-article

(7) (a) for the retention on the land of any buildings, works or development to which the enforcement notice relates; or

(b) to sanction the continuance of any use of the land to which the enforcement notice relates, the operation of the notice, in respect of any requirement other than a

requirement stopping or prohibiting any further activity and, or development or requiring the cessation of a use, shall be suspended pending the final determination of the application. If the permission applied for is granted on that application and it comes into operation, the enforcement notice shall cease ipso jure to have effect.

Effettivament huwa car illi fis-sottomissionijiet ulterjuri l-appellanti ma jaghmel ebda accenn ghall-eccezzjoni preliminary ta' nullita' tal-appell stess. Hemm zieda sostanzjali u spieqazzjoni dwar l-aggravju li hemm fl-appell izda xein dwar l-eccezzjoni, kif inghad.

Fid-decizjoni citata mill-Awtorita' 241/22 JB. PA 1738/22. Christopher Vella kontra I-Awtorita' tal-Ippjanar, It-Tribunal diversament kompost qhamel is-sewgħenti osservazzjoni:

Illi fl-ewwel lok, dan it-Tribunal ser jistharreg l-eccezzjoni ta' nullita' mqajjma millAwtorita' fir-rigward tal-mankanzu tar-rikorst'appell imressaq mill-appellant. L-eccezzjoni tan-nullita' hija sanzjoni estrema li l-ligi tippermetti biss meta jkun hemm nuqqasformali jew sostanziali li ma jkunx jista` jigi assolutament tollerat bhala hsara ghall-gustizzja procedurali (Guido J. Vella vs Dr. Emmanuel Cefai, Appell Civili deciz fl-4 ta' Novembru tassena 1991).

Il-ligi tal-procedura hija mahsuba biex il-kawzi jimxu b'heffa u efficjenza, ekonomija u harsien tal-jeddiġiet tad-difiza u tal-principjital-gustizzja naturali u m'humiex mahsuba biex joholqu htigijiet purament formali li jservu biss biex jagħtu lil xi wahda mill-partijiet kawza mezz biex teħles mill-obbligi tagħha jew biex tirbah il-kaz. Illi b'zieda ma' dak premess, dan it-Tribunal jagħmel referenza wkoll għas-sentenza mogħtija mill-Qorti tal-Appell fis-27 ta' Gunjutas-sena 2017 fl-ismijiet: (Charles Fenech vs I-Awtorita' tal-Ippjanar (Appell Nru. 8/17) fejn I-istess Qorti pprovdiet specifikament is-segwenti: "Harsa lejn l-appell mressaq quddiem it-Tribunal min Charles Fenech ma jħallix dubju f'mohh il-Qorti illi s-subartikolu(b) tal-istess artikolu bl-ebda mod ma hu sodisfatt, anzi lanqas hemm l-icken indikazzjoni ghaliex qed jappella lappellant. It-Tribunal, kif dejjem sostriet din il-Qorti, għandu jiddeciedi fuq l-aggravji migħuba, senjatament filprezentata tad-dokument tal-appell u t-Tribunal ma għandux iħalli li jigu prezentati aggravji ohra waqt it-trattazzjonital-appell hlief f'ċirkostanzi eccezzjonali bhal dawk ta' natura ta' ordni pubbliku. It-Tribunal f'dan il-kaz ma għanduxaggravji x'jiddiedi ghaliex fit-terminu perendorju għal prezentata tal-appell ma ngiebu ebda aggravji ghall-iskrutinjutat-Tribunal u l-appellat ma kelleu ebda bazi fuqhiex jirrispondi għallaggravji. L-appell tal-appellant hu avvix ta' appellmhux appell kif trid il-ligi taht lartikolu 15 tal-Kap. 551. Dan mhux kaz fejn l-appellant ma ressaqx l-aggravji tal-appell b'mod car jew kien jehtieg elaborazzjoni fuq l-aggravju sollevat jew xi zieda ohra li ma taffetwax issustanza tal-mertu jew id-difiza fejn allura l-estremi tan-nullita ma japplikawx. F'tali kaz kien ikun applikabbli l-artikolu 46 tal-Kap. 551 pero dan hu kaz fejn il-forma essenzjali mehtiega mill-ligi tal-procedura kif dettata mill-ligi tal-ippjanar ma gietx segwita assolutament. Il-ligi tħid car u tond illi l-appellant għandu (sottolinear tal-Qorti) u mhux jista' (sottolinear tal-Qorti) isemmi l-aggravji fl-appell ipprezentat. In-nuqqas assolut tal-appellant li jsegwi din il-procedura ma jistax ma jwassalx hlief għan-nu nullita tal-att. Ir-raguni tat-Tribunal ciee li l-perit tal-appellant kelli diffikultajiet minhabba saħħa prsonali sfortunatament ma tiggustifikax dan in-nuqqas billi l-appellant seta' fittex lghajnejha ta' professionist iehor biex jipprezenta l-appell."

Illi b'risposta ghal tali eccezzjoni ta' nullita', l-appellant argumenta illi dan l-appell huwa redatt b'tali mod li jagħmel referenzagħad-decizjoni tal-Awtorita` u jelenka il-kapi taddecizjonijiet li magħhom ma kienx qed jaqbel, kif ukoll li ser jigu pprezentativarji argumenti u applikazzjonijiet li ser iwasslu sabiex id-decizjoni tar-rifjut tinbidel. Għaldaqstant lappellant ikkonkluda li mahemm l-ebda nuqqas fir-rikors ta' dan l-appell. Illi dan it-Tribunal jissottolinea ulterjorment illi la r-rikors tal-appell u wisq anqas fil-mori ta' dan l-appell, lappellant mappreżentax aggravji li fuqhom kien qiegħed issejjes l-appell tieghu. Illi huwa evidenti li fl-appell odjern, hemm sitwazzjoni ugħwali għal dak deciz fl-appell supra-citat binnumru 8/17 fl-ismijiet CharlesFenech vs l-Awtorita' tal-Ippjanar. Illi qħalhekk ġirrizulta li dan it-Tribunal

m'ghandux aggravji dwar xiex jiddeciedi u dana stante lima gew ipprezentati lebda aggravji fit-terminu perentorju ghal prezentata tal-appell.

Dan ir-ragunament għandu japplika mutatis mutandis ghall-appell odjern.

Għaldaqstant billi l-appell huwa nieqes minn dak li jghid l-artikolu 15 tal-KAP 551 ossia ragunijiet taht kull intestatura ghaliex ikun qiegħed isir l-appell it-Tribunal jilqa l-eccezzjoni tal-Awtorita' u jiddikjara l-Appell bhala irritu u null.

Ikkunsidrat

L-aggravji tal-appellant huma s-segwenti:

1. L-appellant isostni li gew nieqsa fil-konfront tieghu l-protezzjonijiet skont l-artikolu 39(1) tal-Kostituzzjoni u artikolu 6 tal-Konvenzjoni bl-applikabilita tal-Kapitoli 551, 552 u l-Avviz Legali 276/2012 u dan għar-ragunijiet dettaljati spjegati fl-istess aggravju fosthom it-tifsira ta' akkuza kriminali u l-konseguenza li tinsorgi jekk dak li bih gie mixli l-appellant jikkwalifikax bhala tali; b'konseguenza gew nieqsa l-protezzjonijiet ta' Qorti jew Tribunal indipendenti u imparzjali, prezunzjoni tal-innocenza u nuqqas ta' assistenza legali skont l-istess artikoli 39(1), 39(5), 39(6)(c) tal-Kostituzzjoni u artikoli 6(1), 6(2), 6(3) tal-Konvenzjoni. Izid li bl-ispeżjoni li saret fuq is-sit inkisirlu d-dritt għal proprjeta u l-hajja privata skont artikolu 38 tal-Kostituzzjoni u artikolu 8 tal-Konvenzjoni. Għalhekk talab li ssir referenza Kostituzzjonali;
2. Fil-mertu jissottometti li l-appell kif sostanzjat bir-rikors skont ordni tal-istess Tribunal kien jissodisfa l-vot tal-ligi u ma kien hemm ebda nullita kif riskontrata mill-istess Tribunal, liema nullita lanqas hi prevista mill-artikolu 15 tal-Kap. 551. Anzi l-artikolu 46(1) ta-Kap. 551 jipprevedi sostituzzjoni u tibdil fi skritturi jew li jiddahħlu sottomissionijiet u tibdil fi skritturi jew li jiddahħlu sottomissionijiet ohra ta' fatt u dritt sakemm it-tibdil ma jbiddil ix-sustanza tal-azzjoni jew l-eccezzjoni fuq il-mertu li f'din l-istanza ma humiex il-kaz.

Konsiderazzjonijiet tal-Qorti

Din is-sentenza hi dwar l-ewwel aggravju tal-appellanti fejn qed jitlob li issir referenza Kostituzzjonali. Hu qiegħed isostni ili l-ligi tal-ippjanar kisritlu d-drittijiet tieghu u illi l-ispeżjoni fuq is-sit li b'konseguenza hareg l-ordni ta' enforzar kisritlu d-dritt tat-tgawdija u privatezza tal-proprjeta.

Tajjeb qabel xejn illi jigi precizat li dan hu appell minn ordni ta' enforzar fejn it-Tribunal sab li l-appell maghmul quddiemu kien null fuq kwistjoni procedurali. Din il-precizazzjoni hi importanti ghax ir-referenza Kostituzzjonli għandha jkollha rabta ma' dak li qed jigi kontestat.

Dan l-aggravju ma fihx mis-sewwa. Fl-ewwel lok fejn hemm kwistjonijiet relatati mal-ligi tal-ippjanar ippjanar generalment ma hemmx determinazzjoni ta' drittijiet civili kif irid l-artikolu 6 tal-Kap. 319 u l-artiklu 39(2) tal-Kostituzzjoni Ara **Joseph Difesa et vs L-Awtorita ta' Malta dwar l-Ambjent u l-Ippjanar et**, (Kost 30/06/2021).

Il-Qorti issib li t-talba hi frivola u vessatorja. L-ewwel nett proceduri ta' appell quddiem il-Qorti minn decizjoni tat-Tribunal ta' Revizjoni tal-Ambjent u Ippjanar ma jistghux jintuzaw biex issir referenza dwar nuqqas ta' kostituzzjonalita ta' ligi. Tali vertenza trid issir quddiem il-Qorti kompetenti fejn jiddahhal ukoll l-Avukat tal-Istat bhala l-legittimu kontradittur għal allegat ksur ta' dritt minhabba anti kostituzzjonalita ta' ligi. Uhud mill-allegazzjonijiet tal-appellant huma precizament indirizzati lejn il-ligi mhux l-appell mid-decizjoni tat-Tribunal izda l-effetti tagħha proceduralment.

In kwantu dik il-parti tal-aggravju li jittanta jqis bhala vjolazzjoni, access fis-sit tal-appellant li sar skont il-ligi biex jigi kostatat illegalita, ma għandux jkollha success meta min għandu d-dmir li jrazzan illegalita jew li ma tkomplix issir l-illegalita jigi mnezza minn dan id-dritt fuq il-pretest li allegatament qed jinkisrulu d-dritt tal-privatezza. Il-ligi ma għandhiex tintuza biex tħin lil min potenzjalment jista' jkun qed jikkometti illegalita.

Apparti dan pero ma hemm ebda ness bejn dak li qed jigi allegat mal-fatti quddiem il-Qorti. Hawn mhux qed jigi attakkat access fuq sit izda decizjoni ta' nullita ta' appell minhabba nuqqas procedurali allegatament kommess mill-appellant. Dwar dan għandu rimedju ordinarju l-appellant li fil-fatt ibbenefika minnu billi ressaq dan l-appell quddiem il-Qorti li jinsab b'mod generiku fit-tieni aggravju tal-appell. La darba hemm il-possibilita ta' rimedju ghalkemm l-ezitu favorevoli mhux b'daqshekk garantit, igib fix-xejn it-talba għal referenza.

Maghdud ma' dan jigi enfasizzat illi l-appellant ma ressaq ebda prova li ma kellux xi access ghal avukat. It-terminu ghal appell hu ragonevoli u dejjem hemm dritt ghal assistenza legali waqt il-proceduri u fil-fatt l-appellant ressaq nota spjegattiva/appell permezz ta' avukat u kien assistit min avukat quddiem it-Tribunal ta' Revizjoni tal-Ambjent u l-Ippjanar.

Decide

Ghal dawn ir-ragunijiet il-Qorti taqta' u tiddeciedi billi tichad l-ewwel aggravju tal-appellant fejn qed jitlob li issir referenza Kostituzzjonali billi hi frivola u vessatorja. Spejjez fil-gudizzju finali.

Mark Chetcuti

Prim Imhallef

Anne Xuereb

Deputat Registratur